

آداب

یہ آکاش وائی سرینگر ہے ۔

اب آپ عارف حسین سے خبریں سنئے

ریل

ریلوے وزارت کی طرف سے بٹگام کشمیر سے آدھرش نگر سٹیشن دلی تک روزانہ چلنے والی مال بردار ریل سروس آج سے باضابطہ طور شروع ہوگئی ہے ۔ یہ ریل گاڑی آج دو پہر 12 بج کر 10 منٹ پر دلی کے آدھرش نگر سے وادی کی طرف روانہ ہوئی جبکہ 15 ستمبر یعنی سوموار کو یہ ریل گاڑی بٹگام سے دلی کی طرف روانہ ہو گی ۔ ریل گاڑی دلی تک کی مسافت 23 گھنٹوں میں طے کرے گی ۔ اس اقدام کا بڑے پیمانے پر خیر مقدم کیا جا رہا ہے۔

جتیندر سنگھ

مرکزی وزیر ڈاکٹر جتیندر سنگھ نے ضلع کٹھوعہ کے ہیرا نگر اور رام گڑھ علاقوں میں بین الاقوامی سرحد سے متصل سیلاب سے متاثرہ گاؤں

ن کا دورہ کیا ۔ انہوں نے متاثرین سے ملاقات کی اور فصل کو بوئے نقصان اور ان کی بحالی میں ہر ممکن مدد کا یقین دلایا ۔ وزیر نے اس موقع پر امدادی سامان بھی تقسیم کیا ۔

وزیر اعلیٰ

وزیر اعلیٰ عمر عبداللہ نے ہانگل اور معدوم ہونے کے خطرے سے دو چار دیگر نسلوں کے جانوروں کو تحفظ فراہم کرنے کے لئے سائنسی طور طریقے اپنانے کی ضرورت پر زور دیا ہے۔ زرعی یونیورسٹی کشمیر میں ہانگل کے تحفظ سے متعلق منعقدہ 2 روزہ بین الاقوامی کانفرنس کے اختتامی اجلاس سے خطاب کرتے ہوئے انہوں نے جمونو کشمیر کے سٹیٹ انیمل ہانگل کے تحفظ میں سرکار کے مکمل تعاون کے عزم کا اعادہ کیا۔ دریں اثناء وزیر اعلیٰ نے ملک کی تمام سٹیٹ ایگریکلچر یونیورسٹیوں میں تیسرا مقام حاصل کرنے پر سکاسٹ کشمیر کو مبارک باد دی ہے ۔

ستیش شرما

یوتھ سروسز اینڈ سپورٹس کے وزیر ستیش شرما نے یوتھ افیئرز کے مرکزی وزیر ڈاکٹر منسکھ منڈویہ کی صدارت میں ایک ورچوئل میٹنگ میں شرکت کی۔ میٹنگ میں نوجوانوں کی شمولیت ، انہیں باختیار بنانے اور کھیلوں کی ترقی سے متعلق اہم معاملات پر تبادلہ خیال کیا گیا ۔ ستیش شرما نے مرکزی وزیر کے سامنے جموں و کشمیر میں کھیلوں کو فروغ دینے کے اقدامات کو مضبوط کرنے کیلئے کئی اہم تجاویز پیش کیں ۔ مرکزی وزیر نے اس ضمن میں مرکز کی مکمل حمایت کا یقین دلایا ۔

زراعت

محکمہ زراعت کے ڈائریکٹر سرتاج احمد شاہ نے پدگام پورہ پلوامہ میں واقع سیڈ فارم کا دورہ کیا ۔ انہوں نے فارم میں بیج تیار کرنے نیز پیداوار اور کسانوں میں ہر وقت بیج تقسیم کرنے جیسی سرگرمیوں کا موقع پر جائزہ لیا ۔

مشن یووا

جموں کشمیر کے چھ اضلاع میں کل مشن یووا کے تحت جموں کشمیر بینک کے اہتمام سے لاگ ان ڈے منعقد ہوا ۔ اس پروگرام میں ان اضلاع سے تعلق رکھنے والے ابھرتے ہوئے نوجوان کارخانہ داروں اور خواہشمند صنعت کاروں نے شرکت کی ۔ پروگرام کا مقصد کارخانہ داری کے لئے مالی معاونت تک نوجوانوں کی رسائی کو یقینی بنانا تھا ۔

شری ماتا ویشنو دیوی جی یاترا نا سازگار مو سم اور استھا پن تک جانے والے ٹریک کی مرمت کے پیش نظر کچھ روز بند رہنے کے بعد مو سم خوشگوار رہنے کی صورت میں اب کل یعنی 14 ستمبر سے دو بارہ بحال ہو رہی ہے۔ ماتا ویشنو دیوی یاترا پر جانے والے شر دھالوں سے کہا گیا ہے کہ وہ شناختی دستاویز ساتھ رکھیں۔ اس کے علاوہ منتخب کئے گئے راستوں پر ہی چلے اور گراؤنڈ سٹاف کے ساتھ تعاون کریں۔

کشمیر یونیورسٹی

تحقیق اور اختراع کو تیز کرنے کے اہم اقدام میں کشمیر یونیورسٹی اور انڈین انسٹیٹیوٹ آف ٹیکنالوجی حیدر آباد نے علمی تعاون کو گہرا کرنے اور سائنس اور ٹیکنالوجی میں کامیابیاں حاصل کرنے کے لئے مفاہمت کی ایک یادداشت پر دستخط کئے حیدر آباد کے ڈائریکٹر نے IIT ہیں۔ اس مفاہمت نامے پر کشمیر یونیورسٹی کی وائس چانسلر پروفیسر نیلو فر خان اور پر پانچ روزہ بین الاقوامی کانفرنس کے اختتامی سیشن کے دوران با ضابطہ طور Nanotechnology for Better Living پر دستخط کئے۔

NIT

انسٹیٹیوٹ کی طرف سے سرینگر Coordinating دلی کے نیشنل IIT سرینگر، ریجنل کارڈینیٹنگ انسٹیٹیوٹ اور NIT میں "آنت بھارت ابھیان

کے ریجنل کارڈینیٹر RCI سرینگر کے NIT سے متعلق ایک روزہ اورنٹیشن پروگرام کا انعقاد کیا گیا۔ پروگرام کا افتتاح © کے ڈائریکٹر پروفیسر بنود کمار کھجوریہ NIT وانی نے کیا۔ انہوں نے اس طرح کا پروگرام منعقد کرنے کے لئے MF پروفیسر اور راجستھار پروفیسر عتیق الرحمن کی کوششوں کی سراہنا کی۔

IUST

Integrated Water Management and Flood Risk اسلامک یونیورسٹی آف سائنس اینڈ ٹیکنالوجی اونتی پورہ میں کے موضوع پر منعقد ہوا دو روزہ تربیتی اور صلاحیت سازی پروگرام اختتام پذیر ہوا ہے۔ یونیورسٹی کے Reduction وائس چانسلر پروفیسر شکیل احمد رومشو کی صدارت میں منعقدہ ایک نشست میں سیلاب کے خطرات کو کم کرنے کے مختلف پہلو

ن پر وسیع تبادلہ خیال کیا گیا۔

شاہراہ

سرینگر جموں قومی شاہراہ پر گاڑیوں کی آمد رفت اگرچہ جاری ہے تاہم درماندہ مال بردار گاڑیوں کو کل شام سے جموں کی طرف روانہ ہونے کی اجازت دی گئی ہے۔ ہمارے نمائندے خورشید پٹرو نے ٹریفک حکام کا حوالہ دے کر کہا کہ کل شام قاضی گنڈ سے قریب 15 سو ایسی گاڑیوں کو جموں کی طرف روانہ کیا گیا۔ شاہراہ کی مکمل مرمت کا کام جاری ہے۔ آج صبح صرف مسافر گاڑیوں کو ہی جموں کی طرف جانے کی اجازت دی گئی۔

اس کے ساتھ ہی خبروں کا یہ بلیٹن ختم ہوا۔

ہمیں دیجئے اجازت

خدا حافظ